
shrIgokuleshastavaH

శ్రీగోకులేశస్తవః

Document Information



Text title : gokuleshastavaH

File name : gokuleshastavaH.itx

Category : vishhnu, krishna, puShTimArgIya, kRiShNarAya, vishnu, stava

Location : doc_vishhnu

Author : kRRiShNarAya

Proofread by : PSA Easwaran psawaswaran

Description/comments : puShTimArgIya stotraratnAkara

Latest update : February 28, 2018

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 22, 2023

sanskritdocuments.org

శ్రీగోకులేశస్తవః



స్వయం యోఽవతీర్య క్షితౌ విఠలేశా-
దశేషం జగత్పాలకో గోకులేశః ।
సువేశోఽనిశం శోభతే తత్సమానో
న భూతో న భావీ న వా వర్తమానః ॥ ౧॥

సమస్తం యతిగ్రస్తధర్మం చ గోప్తుం
నిజోక్త్యాఽవమత్యా జగత్యా అధీశమ్ ।
నిరస్యహ యః స్తూయతే తస్య తుల్యో
న భూతో న భావీ న వా వర్తమానః ॥ ౨॥

సుకేశో యశోభూషితో గోకులేశః
స్వయోషిన్మనోభోగివేషీ య ఏషః ।
అశేషజ్ఞులోకోఽపి తస్మాద్విశేషో
న భూతో న భావీ న వా వర్తమానః ॥ ౩॥

సమేతార్థవిశ్వాసీతానస్తవిత్రః
సుపుణ్ణైర్గుణైః సర్వదా శోభమానః ।
ధరణ్యామిహైతత్సమోదారచిత్తో
న భూతో న భావీ న వా వర్తమానః ॥ ౪॥

స్వరూపాత్మకానందానైకదక్షో
వధూవక్త్రచన్ద్రానురజ్యత్కటాక్షః ।
తదీయాధరస్థామృతాస్వాదకోఽన్యో
న భూతో న భావీ న వా వర్తమానః ॥ ౫॥

వ్రజానన్దకన్దో నిజానన్దపూర్ణః
సదానన్దరూపః సదా రాజతే యః ।
సదా భక్తకానన్దదాతా తతోఽన్యో
న భూతో న భావీ న వా వర్తమానః ॥ ౬॥


సమస్తై రసైరుల్లసన్ గోకులే యో
జయత్యేష పూర్ణః పుమానేవ నిత్యమ్ ।
స్వకీయాఙ్గానాకామనాపూరకోఽన్యో
న భూతో న భావీ న వా వర్తమానః ॥ ౭॥

సదాఽఽనన్దయన్ సేవినః సద్రసౌఘైః
శ్రియో వల్లభో దుర్లభో గోకులేశః ।
య ఏవంవిధో రాజతే తం వినాఽన్యో
న భూతో న భావీ న వా వర్తమానః ॥ ౮॥


నవం గోకులేశస్తవం సుశ్రవం యః
శివం సర్వదా కృష్ణరామోక్తమేతమ్ ।
పఠేదష్టపద్యం స సద్యోఽనవద్యం
స్వరూపం తదీయం ప్రపద్యేత హృద్యమ్ ॥ ౯॥

ఇతి కృష్ణరామోక్తః శ్రీగోకులేశస్తవః సమాప్తః ।

Proofread by PSA Easwaran

——
shrIgokuleshastavaH

pdf was typeset on December 22, 2023

——
Please send corrections to sanskrit@cheerful.com

